॥ श्रीसीतारामचन्द्राभ्यां नमः ॥ 
॥ श्रीमते रामानन्दाचार्याय नमः ॥ 
॥ श्रीमद्रोस्वामितुलसीदासाय नमः ॥ 


अद्भूत रामायणे 


॥ श्रीरामकयथित भक्तियोग वर्णन ॥ 

सीतानाथ समारम्भां रामानन्दार्य मध्यमाम्‌। 
अस्मदाचार्य पर्यन्तां वन्दे श्री गुरु परम्पराम्‌ ॥ 


वक्ष्ये समाहितमनाश्रृणुष्व पवनात्मज । 
येनेदं लभ्यते रूपं येनेदं संप्रवर्तते ॥ ९॥ 


नाहं तपोभिर्विविधैर्न दानेन च चेज्यया । 

दोक्यो हि पुरुषेज्ञातुमृते भक्तिमनुत्तमाम्‌॥ २॥ 
अहं हि सर्वभावानार्मतस्तिष्ठामि सर्वगः। 

मां सर्वसाक्षिणं लोका न जानति प्लवंगम ॥ ३ ॥ 


यस्मांतरा सर्वमिदं यो हि सर्वातर परः। 
सोऽहं धाता विधाता च लोकेऽस्मिन्विश्चतोमुखः ॥ ४ ॥ 


न मां पड्य॑ति मुनयः सर्वेऽपि त्रिदिवौकसः । 
ब्राह्मणा मनवः शक्रा ये चान्ये प्रथितौजसः ॥ ५॥ 


गृणंति सततं वेदा मामेकं परमेश्वरम्‌ । 
जयन्ति विविधैरग्रि ब्राह्मणा वेदिकैर्मखः॥ ६॥ 


सर्वे लोका नमस्यन्ति ब्रह्मलोके पितामहम्‌ । 
ध्यायति योगिनो देवं भूताधिपतिमीश्वरम्‌ ॥ ७॥ 


अहं हि सर्वयज्ञानां भोक्ता चैव फलप्रद । 
सर्वदेवतनुर्भूत्वा सर्वात्मा सर्व संस्तुतः ॥ ८ ॥ 
मां पर्य॑तीह विद्वांसो धार्मिका वेदवादिनः 
तेषां संनिहितो नित्य ये भक्ता मामुपासते ॥ ९॥ 


ब्राह्मणाः क्षत्रिया वैश्या धार्मिका मामुपासते । 
तेषां ददामि तत्स्थानमानदं परम पदम्‌ ॥ १०॥ 


अन्येऽपि ये विकर्मस्थाः इूद्राद्या नीच जातयः। 
भक्तिमतः प्रमुच्यते काठेन मयि संगताः ॥ १९॥ 


न मद्धक्ता विनदयते मद्भक्ता वीतकल्मषाः । 
आदावेतत्प्रतिज्ञातं न मे भक्तः प्रणदयति ॥ ९२॥ 


यो वा निंदति तं मूढो देवदेवं स निंदति । 

यो हि तं पूजयेद्भक्त्या स पूजयति मां सदा ॥ १३॥ 
पत्रे पुष्प फलं तोयं मदाराघनकारणात्‌। 

यो मे ददाति नियतः स मे भक्तः प्रियो मतः ॥ ९४॥ 
निधाय दत्तवान्वेदानदोषानास्य निःसृतान्‌ ॥ ९५॥ 
अहमेव हि सर्वेषां योगिनां गुरुरव्ययः। 

धार्मिकाणां च गोप्राहं निहन्ता वेद विद्विषाम्‌ ॥ १६॥ 
अहं वे सर्व ससारान्मोचको योगिनामिह। 
संसारहेतुरेवाहं सर्वससारवर्जिंतः ॥ ९७ ॥ 

अहमेव हि संहर्ता ख्ष्टाहं परिपालकः। 

मायावी मामिका राक्तिर्माया लोकविमोहिनी ॥ ९८ ॥ 


ममैव च परा शाक्तेर्या सा विद्येति गीयते । 
नादायामि तया मायां योगिनां हदि संस्थितः ॥ ९९॥ 


अहं हि सर्वशक्तीनां प्रवर्तकनिवर्तकः। 

आधारभूतः सर्वासां निधानममृतस्य च ॥ २०॥ 
एका सर्वातराशक्तिः करोति विविधं जगत्‌। 

भूत्वा नारायणोऽनतो जगन्नाथो जगन्मयः ॥ २९॥ 
तृतीया महती शक्तर्निहंति सकलं जगत्‌ 
तामसीमे समाख्याता कालात्मा रुद्ररूपिणी ॥ २२॥ 


ध्यानेन मा प्रपदयति केचिज्ज्ञानेन चापरे । 
अपरे भक्तियोगेन कर्मयोगेन चापरे । 


सर्वेषामेव भक्तानामेष प्रियतरो मम ॥ २३॥ 


यो विज्ञानेन मां नित्यमाराधयति नान्यथा । 

अन्ये च ये त्रयो भक्ता मदाराधनकांक्षिणः ॥ २४॥ 
तेऽपि मा प्राप्रुवन्त्येव नावर्तन्ते च वै पुनः। 

मया ततमिदं कृत्स्ेमेतद्यो वेद सोऽमृतः ॥ २५॥ 
पदयाम्यदोषमेवेदं वर्तमानं स्वभावतः। 

करोति काठे भगवान्महायोगेश्वरः स्वयम्‌ ॥ २६॥ 
योग संप्रोच्यते योगी मायी शास्त्रेषु सूरिभिः। 
योगेश्वरोऽसौ भगवान्महादेवो महान्प्रभुः ॥ २७॥ 
महत्त्वात्सर्वसतत्वानां परत्वात्परमेश्वरः। 

प्रोच्यते भगवान्ब्रह्मा महान्त्रह्ममयो यतः ॥ २८॥ 
यो मामेवं विजानाति महायोगेश्वरेश्वरम्‌ । 
सोऽविकंपेन योगेन युज्यते नात्र संडायः ॥ २९॥ 
सोऽहं प्रेरयिता देवः परमानन्दमाध्रिताः। 
तिष्ठामि योगी सततं यस्तद्रूद स वेदवित्‌ ॥ ३०॥ 


इति गुह्यतमं ज्ञानं सर्ववेदेषु निश्चितम्‌ 
प्रसन्नचेतसे देयं धार्मिकायाहिताम्रये ॥ ३९॥ 


इत्यार्षे श्रीमद्रामायणे वाल्मीकीये आदिकाव्ये 
अद्भूतोत्तरकांडे भक्तियोगो नाम त्रयोदशः सर्गः ॥ ९३॥ 


